

# தவ்ஹீத், பிக்ஹ், அகீதா ஆகிய துறைகளில் பயன்தரும் அடிப்படைகள்

அறபியில்: அஷ்வேஷ்யக் அழு அப்திர் ரஹ்மான் யஹ்யா இப்னு அலி  
அல்ஹஜாரி  
தமிழில்: எம். டி. எம். ஹிஷாம் (மதனி)

தொடர்: 01

புகல் அனைத்தும் அல்லாஹ்-வுக்கே! ஸலாத்தும், ஸலாமும் இறுதித் தூதர் முஹம்மத் நபி ஸல்லல்லாஹ் அலைஹி வஸல்லம் அவர்கள் மீதும், அன்னாரது குடும்பத்தினர் மற்றும் தோழர்கள் அனைவர் மீதும் உண்டாவதாக.

தவ்ஹீத், பிக்ஹ், அகீதா ஆகிய துறைகளில் பயன்தரும் அடிப்படைகளையமன் நாட்டைச் சேர்ந்த அஷ்வேஷ்யக் அழு அப்திர் ரஹ்மான் யஹ்யா இப்னு அலி அல்ஹஜாரி அவர்கள் நூல் வடிவில் தொகுத்துள்ளார்கள். அதனை தமிழ் பேசும் மக்கள் மத்தியில் கொண்டு சேர்க்கும் நோக்கில் மொழியாக்கம் செய்துள்ளோம். நன்றாக வாசித்துப் பயன்பெறுங்கள். எங்களுக்கும் உங்களுக்கும் சத்தியத்தைத் தெளிவுபடுத்த அல்லாஹ் போதுமானவனாக உள்ளான்.

அன்புடன்,  
எம். டி. எம். ஹிஷாம் (மதனி)

## தவ்ஹீதின் அடிப்படைகள்

1) إِذَا قيلَ لِكَ: مَنْ خَلَقَكَ؟ فَقُلْ: خَلَقَنِي اللَّهُ، وَخَلَقَ جَمِيعَ الْمَخْلُوقَاتِ، وَالدَّلِيلُ قَوْلُ اللَّهِ تَعَالَى: {إِنَّ اللَّهَ خَالِقُ كُلِّ شَيْءٍ} [آلِ الزُّمُرِ: 62].

1. உன்னைப் படைத்தவன் யார்? என்று உன்னிடத்தில் கேட்கப்பட்டால், என்னையும், அனைத்துப் படைப்பினங்களையும் படைத்தவன் அல்லாஹ் என்று கூறு. அதற்கான ஆதாரமாவது, அல்லாஹ்-த்தஆலா கூறுகின்றான்: “அல்லாஹ்வே அனைத்துப் பொருட்களையும் படைப்பவன்.” (அஜ்ஜாமர்: 62)

2) إِذَا قيلَ لِكَ: مَنْ رَبِّكَ؟ فَقُلْ: اللَّهُ رَبِّي وَرَبُّ كُلِّ شَيْءٍ، وَالدَّلِيلُ قَوْلُ اللَّهِ تَعَالَى: {فُلْزَ أَغَيْرَ اللَّهِ أَبْغِي رَبِّاً وَهُوَ رَبُّ كُلِّ شَيْءٍ} [آلِ النَّعَمِ: 164]. وَقَوْلُهُ تَعَالَى: (الْحَمْدُ لِلَّهِ رَبِّ الْعَالَمِينَ) [الْفَاتِحَة: 2]

2. உன்னுடைய இரட்சகன் யார்? என்று உன்னிடத்தில் கேட்கப்பட்டால், அல்லாஹ்வே எனது இரட்சகனாகவும் அனைத்து வஸ்துக்களினது இரட்சகனாகவும் இருக்கின்றான் என்று கூறு. அதற்கான ஆதாரமாவது, அல்லாஹ்-த்தஆலா கூறுகின்றான்: “அல்லாஹ் அல்லாதவனையா

இரட்சகனாக நான் எடுத்துக் கொள்வேன்? அவனே அனைத்துப் பொருட்களினதும் இரட்சகனாக இருக்கின்றான் என (நபியே!) நீர் கூறுவீராக!” (அல்அன்ஆம்: 164) மேலும் கூறுகின்றான்: “அகிலத்தாரைப் படைத்துப் பரிபாலிக்கும் அல்லாஹ்-வுக்கே எல்லாப் புகழும்.” (அல்பாதிஹா: 2)

إِذَا قيلَ لَكَ: مَاذَا خَلَقَ اللَّهُ؟ فَقُلْ: خَلَقَنَا لِعِبَادَتِهِ، وَالدَّلِيلُ قَوْلُ اللَّهِ تَعَالَى: {وَمَا  
خَلَقْتُ الْجِنَّ وَالْأَنْسَ إِلَّا لِيَعْبُدُونِ} [الذاريات: 56]

3. அல்லாஹ் ஏன் உன்னைப் படைத்தான்? என்று உன்னிடத்தில் கேட்கப்பட்டால், அவனை வணங்குவதற்காக வேண்டி எங்களைப் படைத்தான் என்று கூறு. அதற்கான ஆதாரமாவது, அல்லாஹ்-த்தஆலா கூறுகின்றான்: “என்னை வணங்குவதற்காகவேயன்றி ஜின்களையும், மனிதர்களையும் நான் படைக்கவில்லை.” (அத்தாரியாத்: 56)

إِذَا قيلَ لَكَ: مَا دِينُكَ؟ فَقُلْ: دِينِي هُوَ دِينُ الْإِسْلَامِ الْحَقِّ، وَالدَّلِيلُ قَوْلُ اللَّهِ تَعَالَى: ﴿إِنَّ  
الَّذِينَ عِنْدَ اللَّهِ أَكْثَرُ  
الْأَئْمَانُ﴾ [آل عمران: 19]. وَقَوْلُهُ تَعَالَى: ﴿هُوَ الَّذِي أَرْسَلَ رَسُولَهُ  
بِالْهُدَىٰ  
وَدِينِ  
الْحَقِّ﴾ [التوبه: 33]. وَقَوْلُهُ تَعَالَى: ﴿وَمَنْ يَبْتَغِ عَيْرَ  
الْأَيْمَانِ دِينًا فَلَنْ يُقْبَلَ مِنْهُ وَهُوَ  
فِي الْآخِرَةِ مِنَ  
الْخَاسِرِينَ﴾ [آل عمران: 85].

4. உன்னுடைய மார்க்கம் என்ன? என்று உன்னிடத்தில் கேட்கப்பட்டால், எனது மார்க்கம் உன்மையான இஸ்லாமிய மார்க்கமாகும் என்று கூறு. அதற்கான ஆதாரமாவது, அல்லாஹ்-த்தஆலா கூறுகின்றான்: “அல்லாஹ்-விடத்தில் நிச்சயமாக (அங்கீகரிக்கப்பட்ட) மார்க்கம் இஸ்லாம் தான்.” (ஆல் இம்ரான்: 19) மேலும் கூறுகின்றான்: “அவனே தனது தூதரை நேர்வழியையும், சத்திய மார்க்கத்தையும் கொண்டு அனுப்பிவைத்தான்.” (அத்தவ்பா: 33) இன்னும் கூறுகின்றான்: “யார் இஸ்லாம் அல்லாததை மார்க்கமாக ஏற்க விரும்புகின்றானோ அது அவனிடமிருந்து அங்கீகரிக்கப்படமாட்டாது. அவன் மறுமையில் நஷ்டவாளர்களில் உள்ளவனாவான்?” (ஆல் இம்ரான்: 85)

إِذَا قيلَ لَكَ: مَنْ نَبِيَّكَ؟ فَقُلْ: نَبِيُّ  
هَذِهِ الْأُمَّةِ جَمِيعًا هُوَ مُحَمَّدُ رَسُولُ اللَّهِ -صَلَى  
اللهُ عَلَيْهِ وَعَلَىٰ آلِهِ وَسَلَمَ-، وَالدَّلِيلُ قَوْلُ اللَّهِ تَعَالَى: ﴿مَا كَانَ  
مُحَمَّدُ أَبَا أَحَدٍ مِّنْ رِجَالِكُمْ  
وَلَكِنْ رَسُولَ اللَّهِ وَخَاتَمَ النَّبِيِّينَ﴾ [الأحزاب: 40]، وَقَوْلُهُ تَعَالَى: ﴿هُوَ الَّذِي بَعَثَ فِي  
الْأُمَّيْنَ رَسُولًا مِّنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ  
كَانُوا مِنْ قَبْلِ لَفِي ضَلَالٍ مُّبِينٍ﴾ [الجمعة: 2]، وَقَوْلُهُ تَعَالَى: ﴿فَآمِنُوا بِاللَّهِ وَرَسُولِهِ  
الَّذِي أَنْذَلَ  
إِلَيْهِمْ  
الْأَمْرَ﴾ [الأنفال: 74]

يُؤْمِنُ بِاللَّهِ وَكَلِمَاتِهِ وَاتَّبِعُوهُ لَعَلَّكُمْ تَهْتَدُونَ ﴿١٨٥﴾ [الأعراف: 185] وانظر (8).

5. உன்னுடைய நபி யார்? என்று உன்னிடத்தில் கேட்கப்பட்டால், என்னுடைய நபியும் இந்த உம்மத்தினர் அனைவருடைய நபியும் அல்லாஹ் வின் தூதர் முஹம்மத் ஸல்லல்லாஹ் அலைஹி வஸல்லம் அவர்கள் ஆவார்கள் என்று கூறு. அதற்கான ஆதாரமாவது, அல்லாஹ் தத்தாலா கூறுகின்றான்: “முஹம்மத், உங்களது ஆண்களின் எவருக்கும் தந்தையாக இருக்கவில்லை. எனினும், அல்லாஹ் வின் தூதராகவும் நபிமார்களின் முத்திரையாகவும் இருக்கின்றார்.” (அல்அஹ்ஜாப்: 40) மேலும் கூறுகின்றான்: “அவன் தான் (எழுத்தறிவற்ற) உம்மிகளிடம் அவர்களிலிருந்தே ஒரு தூதரை அனுப்பினான். அவனது வசனங்களை அவர் அவர்களுக்கு ஒதிக் காட்டி, அவர்களைப் பரிசுத்தப்படுத்துவார். மேலும், வேதத்தையும், ஞானத்தையும் அவர்களுக்கு அவர் கற்றுக் கொடுப்பார். அவர்களோ இதற்கு முன் தெளிவான வழிகேட்டிலேயே இருந்தனர்.” (அல்ஜாம்ஆ: 2) இன்னும் கூறுகின்றான்: “ஆகவே, நீங்கள் அல்லாஹ்வையும், (எழுத்தறிவற்ற) உம்மி நபியாகிய அவனது தூதரையும் நம்பிக்கை கொள்ளுங்கள். அவரும், அல்லாஹ்வையும் அவனது வார்த்தைகளையும் நம்பிக்கை கொள்கிறார். நீங்கள் நேர்வழி பெறும் பொருட்டு அவரையே பின்பற்றுங்கள்.” (அல்அஃராப்: 158) மற்றும் இலக்கம் 8ஐப் பார்க்க.